



02 ▶ പ്രവാസികൾക്ക് 30 ലക്ഷം രൂപ സ്വയം തൊഴിൽ/ ബീസിനസ്സ് വായ്പാ പദ്ധതി

03 ▶ എംഎൽഎമാർക്ക് എടിഎം മാതൃകയിലുള്ള റേഷൻ കാർഡുകളുടെ വിതരണം ആരംഭിച്ചു

04 ▶ പാകിസ്ഥാനും താലിബാൻ ഭീകരരും തമ്മിൽ ധാരണയായി

തടി ബോട്ടുകൾ മത്സ്യബന്ധനത്തിൽ നിന്ന് നീക്കം ചെയ്യുന്നതിന് പദ്ധതി

തിരുവനന്തപുരം: വിവിധ ഘട്ടങ്ങളിലായി തടി ബോട്ടുകൾ മത്സ്യബന്ധനത്തിൽ നിന്ന് നീക്കം ചെയ്ത് കൂടുതൽ സുരക്ഷിതമായ യാനങ്ങളിലേക്ക് പരിവർത്തനം ചെയ്യാൻ പദ്ധതിയുണ്ടെന്ന് മന്ത്രി സജി ചെറിയാൻ നിയമസഭയെ അറിയിച്ചു. കൊല്ലം, എറണാകുളം, തൃശ്ശൂർ, മലപ്പുറം, കണ്ണൂർ, കോഴിക്കോട് ജില്ലകളിലായി 1,595 പഴക്കം ചെന്ന തടി നിർമ്മിത യന്ത്രവൽകൃത യാനങ്ങൾ മത്സ്യബന്ധനത്തിനായി ഉപയോഗിക്കുന്നുണ്ട്. വീൽ ഹൗസുകളുള്ള തടി ബോട്ടുകളുടെ കാലാവധി നിലവിൽ 12 വർഷമായി നിജപ്പെടുത്തിയതിനാൽ അവ



യ്ക്ക് ലൈസൻസ് പുതുക്കി നൽകുന്നില്ലെന്നും മന്ത്രി പറഞ്ഞു. സംസ്ഥാന തീരവികസന കോർപ്പറേഷൻ മുഖേന കിഫ്ബി ധനസഹായത്തോടെ 51 ആധുനിക മത്സ്യമാർക്കറ്റുകൾ സ്ഥാപിക്കുന്നതിന് 120.57 കോടി രൂപയുടെ പദ്ധതിക്ക് അംഗീകാരം നൽകിയിട്ടുണ്ട്. മത്സ്യത്തൊഴിലാളി സ്ത്രീകളുടെ ആവശ്യങ്ങളും സൗകര്യങ്ങളും പരിഗണിച്ചാണ് നിർമ്മാണം നടത്തുകയെന്നും വി ശശി, ജി എസ് ജയലാൽ, ഇ കെ വിജയൻ, വാഴൂർ സോമൻ എന്നിവരുടെ ചോദ്യത്തിന് മറുപടിയായി മന്ത്രി വ്യക്തമാക്കി.

ബസ് ചാർജ് കുട്ടും; വർധനയ്ക്ക് എൽഡിഎഫ് പച്ചക്കൊടി

തിരുവനന്തപുരം: സംസ്ഥാനത്ത് ബസ് ചാർജ് വർധനയ്ക്ക് എൽഡിഎഫ് അനുമതി. നിരക്ക് കൂട്ടുന്നതിൽ തീരുമാനമെടുക്കാൻ മുഖ്യമന്ത്രിയെയും ഗതാഗത മന്ത്രിയെയും എൽഡിഎഫ് യോഗം ചുമതലപ്പെടുത്തി. ബസ് ഉടമകളുടെ സംഘടനാ പ്രതിനിധികളുമായി മന്ത്രി ആൻറണി രാജു കോട്ടയത്തു നടത്തിയ ചർച്ചയെത്തുടർന്നു സ്വകാര്യ ബസ് നിരക്ക് മാറ്റിവെച്ചിരുന്നു. സമരം കൂട്ടാമെന്ന ധാരണയുടെ അടിസ്ഥാനത്തിലായിരുന്നു ഇന്ന് മുതൽ തുടങ്ങാനിരുന്ന പണിമുടക്ക് ബസ് ഉടമകൾ പിൻവലിച്ചത്. ചർച്ച തുടരുന്നതും ഈ മാസം 18നകം പ്രശ്ന പരിഹാരം ഉണ്ടാകുമെന്നും മന്ത്രി പറഞ്ഞിരുന്നു. വിദ്യാർത്ഥികളുടെ ഉൾപ്പ



ടെയുള്ള യാത്രാ നിരക്ക് വർദ്ധിപ്പിക്കണമെന്നാണ് ബന്ധുക്കളുടെ ആവശ്യം. ഡീസൽ സബ്സിഡി നൽകണം. മിനിമം ചാർജ് 12 രൂപയാക്കണം എന്നതാണ് സ്വകാര്യ ബന്ധുക്കൾ പ്രധാനമായും ആവശ്യപ്പെട്ടിരുന്നത്. വിദ്യാർത്ഥികളുടെ മിനിമം ചാർജ് ആറ് രൂപയാക്കണം, കിലോ മീറ്ററിന് ഒരു രൂപയായി വർദ്ധിപ്പിക്കണം, തുടർന്നുള്ള ചാർജ് യാത്ര നിരക്കിന്റെ 50 ശതമാനമാക്കണം എന്നിവയാണ് മറ്റ് ആവശ്യങ്ങൾ. കോവിഡ് കാലം കഴിയുന്നതുവരെ വാഹന നികുതി ഒഴിവാക്കണമെന്നും ബന്ധുക്കളുടെ സംയുക്ത സമിതി ആവശ്യപ്പെട്ടിരുന്നു.

ജോസ്.കെ.മാണി എൽഡിഎഫിന്റെ രാജ്യസഭാ സ്ഥാനാർത്ഥി

കോട്ടയം: രാജ്യസഭാ ഉപ തെരഞ്ഞെടുപ്പിൽ ഇടതുപക്ഷ ജനാധിപത്യമുന്നണി സ്ഥാനാർത്ഥിയായി ജോസ് കെ.മാണിയെ കേരളാ കോൺഗ്രസ് എം പാർട്ടി നേതൃയോഗം തീരുമാനിച്ചു. ജോസ് കെ.മാണി മുന് വനിച്ചിരുന്ന രാജ്യസഭാംഗത്വത്തിന്റെ തുടർന്നുള്ള കാലാവധിയിലേക്കാണ് തീരുമാനം. മന്ത്രി റോഷി അഗസ്റ്റിൻറെ വസതിയിൽ ചേർന്ന പാർലമെൻററി പാർട്ടി യോഗത്തിൽ ചെയർമാൻ ജോസ്.കെ.മാണി, തോമസ് ചാഴിക്കാടൻ എംപി, ഗവൺമെൻ്റ് ചീഫ് വിപ് ഡോ. എൻ.ജയരാജ്, എംഎൽഎ മാരായ ജോൺ മൈക്കിൾ, പ്രമോദ് നാരായണൻ, സെബാസ്റ്റ്യൻ കുളത്തുകൽ എന്നിവർ പങ്കെടുത്തതായി ജനറൽ സെക്രട്ടറി സ്റ്റീഫൻ ജോർജ്ജ് അറിയിച്ചു. രാജ്യസഭാസ്ഥാനാർത്ഥി



താം ജോസ്.കെ.മാണി തന്നെ ഏറ്റെടുക്കണമെന്ന് കേരളാ കോൺഗ്രസ് എം സംസ്ഥാന സ്റ്റിയറിംഗ് കമ്മിറ്റി യോഗത്തിൽ ഏകകണ്ഠമായി അഭിപ്രായമുയർന്നിരുന്നു. രാജ്യസഭാ തെരഞ്ഞെടുപ്പ് വിജ്ഞാപനത്തെത്തുടർന്ന് വിവിധ തലത്തിലുള്ള പാർട്ടി ഘടക

ങ്ങളുമായും നേതാക്കളുമായുള്ള ആശയവിനിമയത്തിലും ഇതേ അഭിപ്രായം തന്നെ ഉയർന്നിരുന്നു. ഇതിന്റെ അടിസ്ഥാനത്തിൽ പാർലമെൻററി പാർട്ടി യോഗം ചേർന്ന് ഏകകണ്ഠമായി ജോസ് കെ.മാണിയെ സ്ഥാനാർത്ഥിയായി നിശ്ചയിക്കുകയായിരുന്നു.

റോഡ് മെയിന്റനൻസ് ഗ്രാന്റ് ഉപയോഗപ്പെടുത്തി പ്രവൃത്തികൾ ഏറ്റെടുത്ത് നടത്താമെന്ന് മന്ത്രി എം വി ഗോവിന്ദൻ

തിരുവനന്തപുരം: റോഡുകളുടെ മെയിന്റനൻസിന് വേണ്ടി നിലവിൽ ബജറ്റ് വിഹിതത്തിന്റെ ഭാഗമായി നൽകുന്ന റോഡ് മെയിന്റനൻസ് ഗ്രാന്റ് ഉപയോഗപ്പെടുത്തി പ്രവൃത്തികൾ തദ്ദേശ സ്വയംഭരണ സ്ഥാപനങ്ങൾക്ക് ഏറ്റെടുത്ത് നടത്താവുന്നതാണെന്നു മന്ത്രി എം വി ഗോവിന്ദൻ നിയമസഭയെ അറിയിച്ചു. ജലജീവൻ മിഷൻ പ്രവൃത്തി പൂർ

ത്തിയാകുന്ന മുറയ്ക്ക് റോഡുകളുടെ പുനരുദ്ധാരണ പ്രവൃത്തിക്ക് മുൻഗണന നൽകുന്നതിന് അതത് സാഹചര്യം പരിശോധിച്ചു തദ്ദേശ സ്വയംഭരണ സ്ഥാപനങ്ങൾക്ക് തീരുമാനം എടുക്കാവുന്നതാണെന്നും ടി വി ഇബ്രാഹിമിന്റെ സബ് മിഷൻ മറുപടിയായി മന്ത്രി പറഞ്ഞു.

എല്ലാ വീടുകളിലും കുടിവെള്ള പൈപ്പ് കണക്ഷൻ എത്തിക്കുന്നതിനായുള്ള പദ്ധതിയാണ് ജലജീവൻ മിഷൻ. സംസ്ഥാനത്തെ എല്ലാ ഗ്രാമീണ ഭവനങ്ങൾക്കും 2024 ഓടു കൂടി ഗാർഹിക കുടിവെള്ള കണക്ഷനുകൾ ലഭ്യമാക്കി ഗ്രാമീണ ജനതയ്ക്ക് നിശ്ചിത അളവിൽ സുരക്ഷിതമായ കുടിവെള്ളം ലഭ്യമാക്കുന്നതിന് ലക്ഷ്യമിട്ട് കേന്ദ്ര സംസ്ഥാന തദ്ദേശ സ്വയംഭരണ സർക്കാരുകൾ സംയുക്തമായാണ് പദ്ധതി നടപ്പിലാക്കുന്നത്. കേരള വാട്ടർ അതോറിറ്റി നിർവ്വഹണ ഏജൻസിയായാണ് സംസ്ഥാനത്ത് പ്രസ്തുത പദ്ധതി നടപ്പിലാക്കുന്നതെന്നു മന്ത്രി പറഞ്ഞു.

കോവാക്സിന് അംഗീകാരം നൽകി യുകെ

പാരീസ്: ലോകാരോഗ്യ സംഘടനയ്ക്ക് പിന്നാലെ കോവാക്സിന് അംഗീകാരം നൽകി യുകെ. രാജ്യാന്തര യാത്രക്കാർക്കുള്ള അംഗീകൃത കോവിഡ് വാക്സിനുകളുടെ പട്ടികയിൽ! നവംബർ 22 മുതൽ കോവാക്സിനെയും ഉൾപ്പെടുത്തുമെന്ന് യുകെ സർക്കാർ അറിയിച്ചു. ഇതോടെ കോവാക്സിൻ സ്വീകരിച്ചവർക്ക് യുകെയിൽ പ്രവേശിക്കാൻ ക്വാറന്റീൻ നിർബന്ധമില്ല. കോവിഷിൽഡിന് കഴിഞ്ഞ മാസം യുകെ അംഗീകാരം നൽകിയിരുന്നു. ഇന്ത്യയിൽ ഏറ്റവും കൂടുതൽ പേർ കുത്തിവയ്ക്കുന്ന രണ്ടാമത്തെ വാക്സിനാണ് കോവാക്സിൻ. കോവിഷിൽഡ് വാക്സിൻ യുകെ കഴിഞ്ഞ മാസം തന്നെ അംഗീകാരം നൽകിയിരുന്നു. കോവാക്സിനു പുറമേ ചൈനയുടെ സിനോവാക്, സിനോഫോം വാക്സിനുകൾക്കും അംഗീകാരം ലഭിച്ചു. ഇംഗ്ലണ്ടിലേക്ക് വരുന്ന 18 വയസ്സിന് താഴെയുള്ളവർക്കായുള്ള യാത്രാ നിയമങ്ങളും യുകെ സർക്കാർ ലഘൂകരിച്ചിട്ടുണ്ട്. അവരെ ഇനി മുതൽ വാക്സിനേഷൻ എടുത്തവരായി കണക്കാക്കും.

മിസ് കേരള അടക്കം മൂന്നു പേരുടെ മരണം; കാറോടിച്ചത് മദ്യ ലഹരിയിൽ



തയിൽ പാലാരിവട്ടം ഹോളിഡേ ഇൻ ഹോട്ടലിനു മുന്നിലായിരുന്നു അപകടം നടന്നത്. മുന്നിലുള്ള ബൈക്കിൽ ഇടിക്കാതിരിക്കാൻ കാർ വെട്ടിച്ചപ്പോൾ നിയന്ത്രണം വിട്ടുപ്രധാന റോഡിനെയും സർവീസ് റോഡിനെയും വേർതിരിക്കുന്ന മീഡിയനിൽ ഇടിക്കുകയായിരുന്നു. സംഭവത്തിൽ 2019ലെ മി

സ് കേരള ആൻസി കബിറും(25), മിസ് കേരള റണ്ണർ അപ്പ് ഡോ. അഞ്ജന ഷാജനും(24) ഇവരുടെ സുഹൃത്തായ തൃശ്ശൂർ വെമ്പല്ലൂർ കട്ടൻബസാർ കറപ്പുവീട്ടിൽ അഷ് റഫീദ് റെ മകൻ കെ.എ. മുഹമ്മദ് ആഷിഖും(25) മരിച്ചു. അതേസമയം, അപകടത്തിൽപ്പെട്ടവർ ഒത്തുകൂടിയി

മട്ടാഞ്ചേരിയിലെ ഹോട്ടൽ ഈ മാസം രണ്ടിന് എക്സൈസ് പൂട്ടിച്ചു. ഒക്ടോബർ 28ന് രാത്രി വൈകിയും മദ്യവില്പന നടത്തിയത് അറിഞ്ഞാണ് ഈ ഉത്തരവ്. എന്നാൽ, മൂന്നു പേരുടെ മരണവുമായി ബന്ധപ്പെട്ടല്ല നടപടിയെന്നും എക്സൈസ് അധികൃതർ അറിയിച്ചു.

ആസിഡ് കുടിച്ച് സംഭവം; അമ്മയ്ക്കു പിന്നാലെ മകളും മരിച്ചു

വൈക്കം: ബ്രഹ്മമംഗലത്ത് നാലംഗ കുടുംബം ആസിഡ് കുടിച്ച് ജീവനൊടുക്കാൻ ശ്രമിച്ച സംഭവത്തിൽ അമ്മയ്ക്കു പിന്നാലെ മകളും മരിച്ചു. കാലായിൽ സുകുമാരൻറെ ഭാര്യ സീന (54), മകൾ സുരൂ(27) എന്നിവരാണ് മരിച്ചത്. സുകുമാരനും ഇളയ മകൾ സുവർണയും കോട്ടയം മെഡിക്കൽ കോളജ് ആശുപത്രിയിൽ അതീവ ഗുരുതരാവസ്ഥയിൽ തുടരുകയാണ്. തിങ്കളാഴ്ച രാത്രി അയൽവാസികളാണ് ഇവരെ അവഗണനയിൽ കണ്ടെത്തിയത്. തുടർന്ന് മുട്ടുച്ചിറ ആശുപത്രിയിലെത്തിച്ചപ്പോഴേക്കും സീന മരിച്ചിരുന്നു. കോട്ടയം മെഡിക്കൽ കോളജ് ആശുപത്രിയിൽ വച്ചാണ് സുരൂ മരിച്ചത്. സുരൂയുടെ വിവാഹം നിശ്ചയിച്ചിരുന്നു. എന്നാൽ, വരൻറെ ബന്ധുക്കൾ വിവാഹം നിട്ടിവയ്ക്കണമെന്ന് ഇവരോട് ആവശ്യപ്പെട്ടിരുന്നു. ഇതേതുടർന്നുള്ള മനോവിഷമമാണ് ജീവനൊടക്കാൻ കാരണമായതെന്നാണ് പ്രാഥമിക നിഗമനം. സംഭവത്തിൽ പോലീസ് അന്വേഷണം ആരംഭിച്ചു.

കൊച്ചി: മിസ് കേരള വിജയികളായ രണ്ടു യുവതികളുടെയും മൂന്നു പേർ മരിക്കാനിടയായ അപകടത്തിൽ അറസ്റ്റിലായ കാർ ഡ്രൈവർ മദ്യലഹരിയിലായിരുന്നുവെന്നു പോലീസ്. സംഭവവുമായി ബന്ധപ്പെട്ടു തൃശ്ശൂർ മാള കോട്ടമുറി സദേശി അബ്ദുൾ റഹ്മാന (25)ആണ് പാലാരിവട്ടം പോലീസ് അറസ്റ്റു ചെയ്തത്. ഇയാൾ ഇപ്പോൾ റിമാൻഡിലാണ്. ചികിത്സയിലായിരുന്ന ഇയാൾ ആശുപത്രി വിട്ടതിനു പിന്നാലെയായിരുന്നു അറസ്റ്റ്. അബ്ദുൾ റഹ്മാൻ ഓടിച്ചിരുന്നതെന്ന് അന്വേഷണത്തിൽ വ്യക്തമായതായി പാലാരിവട്ടം എസ് ഐ കെ.ആർ. രുപേഷ് പറഞ്ഞു. മദ്യപിച്ചു അപകടമായ രീതിയിൽ വാഹനമോടിച്ച് മൂന്നു പേരുടെ മരണത്തിന് ഇടയാക്കിയതായാണ് ഇയാൾക്കെതിരെ കേസ് രജിസ്റ്റർ ചെയ്തിരിക്കുന്നത്. ഈ മാസം ഒന്നിനു പുലർച്ചെ ഒന്നിനു ദേശീയപാ

ബേബി ഡാം ബലപ്പെടുത്താൻ തമിഴ്നാടിനെ അനുവദിക്കണമെന്ന് കേന്ദ്രം

തിരുവനന്തപുരം: മുല്ലപ്പെരിയാറിലെ ബേബി ഡാം ബലപ്പെടുത്താൻ തമിഴ്നാടിനെ അനുവദിക്കണമെന്ന് കേരളത്തോട് ആവശ്യപ്പെട്ട് കേന്ദ്രം. ഈ ആവശ്യവുമായിച്ചുള്ള കേന്ദ്ര ജലശക്തി മന്ത്രാലയത്തിന്റെ കത്ത് കേരളത്തിന് ലഭിച്ചു. ജലശക്തി ജോയിന്റ് സെക്രട്ടറി സന്ജയ് അശ്വതിയാണ് അഡീഷണൽ ചീഫ് സെക്രട്ടറി ടി കെ ജോസിന് കത്തയച്ചത്. ബേബി ഡാം ശക്തിപ്പെടുത്താനുള്ള പ്രവൃത്തികളും അപ്രോച്ച് റോഡ് അറ്റകുറ്റ പ്രവൃത്തികളും അനുവദിക്കണമെന്ന് കത്തിൽ കേന്ദ്രം കേരളത്തോട് ആവശ്യപ്പെട്ടിട്ടുണ്ട്. തമിഴ്നാടിന്റെ നിർദ്ദേശപ്രകാരമാണിത്. കത്തിന് കേരളം മറുപടി നൽകിയിട്ടില്ല. ഇതേസമയം, 15 മരങ്ങൾ മുറിക്കാൻ അനുമതി നൽകാനിടയായ സാഹചര്യത്തെക്കുറിച്ചുള്ള അന്വേഷണവും പുരോഗമിക്കുകയാണ്. സംസ്ഥാന താല്പര്യത്തിന് വിരുദ്ധമാണ് ചീഫ് വൈൽഡ് ലൈഫ് വാർഡന്റെ ഉത്തരവെന്നും കുറ്റക്കാർക്കെതിരെ ശക്തമായ നടപടിയുണ്ടാകുമെന്നും മന്ത്രി എ കെ ശശീന്ദ്രൻ വ്യക്തമാക്കി.

ഐക്യനാടുകളിൽ ടൈപ്പിസ്റ്റ്



നിയമസഭാ സാമാജികർക്ക് എടിഎം മാതൃകയിലുള്ള റേഷൻ കാർഡുകളുടെ വിതരണം സ്പീക്കർ എം ബി രാജേഷിന് നൽകി ഭക്ഷ്യ സിവിൽ സപ്ലൈസ് മന്ത്രി അഡ്. ജി ആർ അനിൽ നിർവഹിക്കുന്നു

സൗജന്യജർമൻ ഭക്ഷാപരിശീലനം

തിരുവനന്തപുരം: കേന്ദ്ര ഭരണപുണ്യ വികസന മന്ത്ര ലയത്തിന്റെ കീഴിൽ തിരുവ നന്തപുരം, കൊല്ലം, പത്ത നംതിട്ട, ആലപ്പുഴ, കോഴിക്കോട് ജില്ലകളിൽ പ്രവർത്തിക്കുന്ന പ്രധാനമന്ത്രി കൗശലകേന്ദ്രയിൽ പ്ലസ്‌ടു പാസായ വിദ്യാർത്ഥികൾക്ക് സൗജന്യ ജർമൻ ഭാഷ പരിശീലനം നൽകും. പ്രായപരിധി 18 മുതൽ 26 വരെ. കൂടുതൽ വിവരങ്ങൾക്ക് ഫോൺ: 8089707791, 9605382131.

സംസ്ഥാനത്ത് 6409 പേർക്ക് കുടി കോവിഡ്19 സ്ഥിരീകരിച്ചു

കേരളത്തിൽ ഇന്ന് 6409 പേർക്ക് കോവിഡ്19 സ്ഥിരീകരിച്ചു. തിരുവനന്തപുരം 972, കൊല്ലം 789, എറണാകുളം 767, തൃശൂർ 734, കോഴിക്കോട് 684, കോട്ടയം 521, കണ്ണൂർ 481, പത്തനംതിട്ട 334, പാലക്കാട് 285, ഇടുക്കി 242, ആലപ്പുഴ 225, മലപ്പുറം 155, വയനാട് 118, കാസർഗോഡ് 102 എന്നിങ്ങനെയാണ് ജില്ലകളിൽ രോഗ ബാധ സ്ഥിരീകരിച്ചത്.

കഴിഞ്ഞ 24 മണിക്കൂറിനിടെ 68,692 സാമ്പിളുകൾ പരിശോധിച്ചു. പ്രതിവാര ഇൻഫെക്ഷൻ പോപ്പുലേഷൻ റേഷ്യോ പത്തിന് മുകളിലുള്ള 39 തദ്ദേശ സ്വയംഭരണ പ്രദേശങ്ങളിലായി 46 വാർഡുകളാണുള്ളത്. ഇവിടെ കർശന നിയന്ത്രണമുണ്ടാകും.

വിവിധ ജില്ലകളിലായി 2,27,732 പേർ ഇപ്പോൾ നിരീക്ഷണത്തിലുണ്ട്. ഇതിൽ



2,21,995 പേർ വീട്/ഇൻസ്റ്റിറ്റ്യൂഷണൽ ക്യാരന്റേനില്യം 5737 പേർ ആശുപത്രികളിലും നിരീക്ഷണത്തിലുമാണ്. 412 പേരെ പുതുതായി ആശുപത്രിയിൽ പ്രവേശിപ്പിച്ചു.

നിലവിൽ 71,020 കോവിഡ് കേസുകളിൽ, 7.2 ശതമാനം വ്യക്തികൾ മാത്രമാണ് ആശുപത്രി/ഫീൽഡ് ആശുപത്രികളിൽ പ്രവേശിപ്പിക്കപ്പെട്ടിട്ടുള്ളത്.

കഴിഞ്ഞ ദിവസങ്ങളിലു

ണ്ടായ 47 മരണങ്ങൾ കോവിഡ്19 മൂലമാണെന്ന് ഇന്ന് സ്ഥിരീകരിച്ചു. ഇതുകൂടാതെ സുപ്രീംകോടതി വിധി പ്രകാരം കേന്ദ്രസർക്കാരിന്റെ പുതിയ മാർഗനിർദ്ദേശ മന്യസരിച്ച് അപ്പീൽ നൽകി തെ 337 മരണങ്ങളും റിപ്പോർട്ട് ചെയ്തിട്ടുണ്ട്. ഇതോടെ സംസ്ഥാനത്തെ ആകെ കേസുകൾ 34,362 ആയി.

ഇന്ന് രോഗം സ്ഥിരീകരിച്ചവരിൽ 23 പേർ സംസ്ഥാ

നത്തിന് പുറത്ത് നിന്നു വന്നവരാണ്. 5988 പേർക്ക് സമ്പർക്കത്തിലൂടെയാണു രോഗം ബാധിച്ചത്. 366 പേരുടെ സമ്പർക്ക ഉറവിടം വ്യക്തമല്ല. 32 ആരോഗ്യ പ്രവർത്തകർക്കാണ് രോഗം ബാധിച്ചത്.

രോഗം സ്ഥിരീകരിച്ച് ചികിത്സയിലായിരുന്ന 6319 പേർ രോഗമുക്തി നേടി. തിരുവനന്തപുരം 908, കൊല്ലം 609, പത്തനംതിട്ട 385, ആലപ്പുഴ 281, കോട്ടയം 651, ഇടുക്കി 284, എറണാകുളം 1022, തൃശൂർ 98, പാലക്കാട് 358, മലപ്പുറം 365, കോഴിക്കോട് 695, വയനാട് 252, കണ്ണൂർ 304, കാസർഗോഡ് 107 എന്നിങ്ങനെയാണ് രോഗമുക്തിയായത്. ഇതോടെ 71,020 പേരാണ് രോഗം സ്ഥിരീകരിച്ച് ഇനി ചികിത്സയിലുള്ളത്. 49,21,312 പേർ ഇതുവരെ കോവിഡിൽ നിന്നും മുക്തി നേടി.

കോവിഡ് പ്രതിരോധപ്രവർത്തനങ്ങൾക്ക് എൻഎച്ച്എം വഴി നിയമനം : മന്ത്രി

തിരുവനന്തപുരം: കോവിഡ് ബ്രിഗേഡ് പാക്കേജിന്റെ കാലാവധി ഒക്ടോബർ 31ന് കഴിഞ്ഞെങ്കിലും സംസ്ഥാനത്തെ ആശുപത്രികളിൽ കോവിഡ് പ്രതിരോധപ്രവർത്തനങ്ങൾക്ക് ആവശ്യമായ ആളുകളെ നാഷണൽ ഫെർത്ത് മിഷൻ (എൻഎച്ച്എം) ആശുപത്രി സമിതികൾ വഴി എടുക്കുമെന്നും അതിൽ കോവിഡ് ബ്രിഗേഡിലെ അംഗങ്ങൾക്ക് മുൻഗണന നൽകുമെന്നും മന്ത്രി വിന്നാ ജോർജ്ജ് നിയമസഭയെ അറിയിച്ചു. കേരളാ മെഡിക്കൽ പ്രാക്ടീഷനേഴ്സ് ബിൽ, കേരളാ ക്ലിനിക്കൽ എസ്റ്റബ്ലിഷ്മെന്റ് (ഭേദഗതി) ബിൽ എന്നിവയുടെ ചർച്ചയിൽ മറുപടി നൽകുകയായിരുന്നു മന്ത്രി.

ഗർഭസ്ഥ ശിശുക്കളുടെ ജനനക രോഗനിർണയവുമായി ബന്ധപ്പെട്ട് തിരുവനന്തപുരം മെഡിക്കൽ കോളജ് കേന്ദ്രീകരിച്ച് പുതിയ സംവിധാനം ഏർപ്പെടുത്തും. എസ്എടി കേന്ദ്രീകരിച്ച് ആരംഭിക്കുന്ന സംവിധാനത്തിൽ മൂന്ന് വിദഗ്ധരുടെ സേവനം

ഇതിനായി വിനിയോഗിക്കും. മാനസിക ആരോഗ്യ സൗകഷരത ഉണ്ടാക്കുന്നതിന്റെ ഭാഗമായി പ്രാഥമിക ആരോഗ്യകേന്ദ്രങ്ങൾ മുതൽ ഇതിനായുള്ള പ്രചാരണ സംവിധാനങ്ങൾ ഏർപ്പെടുത്താൻ ഉദ്ദേശിക്കുന്നുണ്ട്. മെഡിക്കൽ കോളജുമായി ബന്ധപ്പെട്ട് സിക്ക പോലുള്ള സംഗ്രഹിക രോഗങ്ങൾ തടയുന്നതിന് സെന്റർ ഫോർ കണ്ടേഷിയസ് ഡിസീസ് ആരംഭിക്കും. ഇത്തരം രോഗങ്ങളുടെ പരിശോധന ലക്ഷ്യമിട്ട് കോഴിക്കോട് മെഡിക്കൽ കോളജ് കേന്ദ്രീകരിച്ച് ആധുനിക ലാബ് സംവിധാനം രൂപീകരിക്കും. 2023 ഓടെ സമ്പൂർണ ആന്റിബയോട്ടിക് സാക്ഷരതയുള്ള സംസ്ഥാനമാക്കുന്നതിനുള്ള കർമ്മപദ്ധതിക്കാണ് രൂപം നൽകിയിട്ടുള്ളത്. വൺ ഹെൽത്ത് പദ്ധതിയുടെ ഭാഗമായാണിത്.

ക്ഷയ രോഗികളെ കണ്ടെത്താനുള്ള അക്ഷയ കേരള പദ്ധതി തുടരും. അവയവ ദാനം പ്രോത്സാഹിപ്പിക്കുന്നതിനായി എന്തെല്ലാം ചെ

യ്യാൻ പറ്റും എന്നത് പരിശോധിക്കും. സർക്കാർ മേഖലയിൽ വ്യക്ത, കരൾ മാറ്റിവയ്ക്കൽ പദ്ധതികൾ പരിഗണിക്കുന്നുണ്ട്. ഇതുമായി ബന്ധപ്പെട്ട് ബുദ്ധിമുട്ടുകൾ പരിഹരിക്കുന്നതിനുള്ള പദ്ധതികൾ ആവിഷ്കരിച്ചുവരുന്നുണ്ട്. മെഡിക്കൽ പ്രാക്ടീഷനേഴ്സ് ബിൽ വഴി 6,488 ക്ലിനിക്കൽ സ്ഥാപനങ്ങൾ താൽക്കാലികമായി രജിസ്ട്രേഷൻ നേടിയിട്ടുണ്ട്. കൂടുതൽ സ്ഥാപനങ്ങൾ രജിസ്ട്രേഷൻ നടത്തുമെന്നാണ് വിശ്വാസിക്കുന്നത്. അലോപതി 4,080, ആയുർവേദം 1,223, ഹോമിയോപതി 1,229, സിദ്ധ 37, യുനാനി 18, യോഗ 1 എന്നിങ്ങനെയാണ് രജിസ്റ്റർ ചെയ്തിട്ടുള്ളത്. ആവശ്യമായ സമയം നൽകിയാണ് രജിസ്ട്രേഷൻ നടപടി പൂർത്തികരിക്കാൻ ശ്രമിക്കുന്നത്. രജിസ്ട്രേഷൻ നടപടി ലഘൂകരിക്കാനാകുമോ എന്നതും പരിശോധിക്കും.സ്ഥലമാലകൾ ഒഴിവാക്കാൻ ഏകജാലക സംവിധാനം ഒരുക്കും. ഏക ഡോക്ടർ മാത്രം പരിശോ

ധന നടത്തുന്ന ക്ലിനിക്കുകളെ ഈ ബില്ലിൽ നിന്നും ഒഴിവാക്കിയിട്ടുണ്ട്. നേരത്തെ രജിസ്റ്റർ ചെയ്തിട്ടുള്ള വരെ പുതിയ രജിസ്റ്ററിൽ ഉൾപ്പെടുത്തുമെന്നും മന്ത്രി വിശദീകരിച്ചു.

സഹകരണ വാരം: ഉപന്യാസകൃിസ് മത്സരങ്ങൾ

നെടുമങ്ങാട്: അരുവിക്കര ഫാർമേഴ്സ് സർവീസ് സഹകരണ ബാങ്ക് 88ാമത് ദേശീയ സഹകരണ വാരംഘോഷത്തിന്റെ ഭാഗമായി എട്ട് മുതൽ 12 വരെ ക്ലാസുകളിൽ പഠിക്കുന്ന കുട്ടികൾക്കായി ഉപന്യാസകൃിസ് മത്സരങ്ങൾ സംഘടിപ്പിക്കും. വിജയികൾക്ക് ക്യാഷ് അവാർഡുകളും സമ്മാനവും നൽകും. അപേക്ഷകൾ ബാങ്ക് ഹെഡ് ഓഫീസിൽ നേരിട്ടോ തപാലിലൂടെയോ ഈ മാസം 12ന് വൈകിട്ട് അഞ്ചിനകം നൽകേണ്ടതാണെന്ന് ബാങ്ക് മാനേജിങ് ഡയറക്ടർ അറിയിച്ചു.

ലക്ഷദ്വീപ് കപ്പൽ യാത്രാനിരക്ക് കുത്തനെ കുട്ടി

കൊച്ചി: ലക്ഷദ്വീപിലേക്കുള്ള കപ്പലുകളിലെ യാത്രാനിരക്കിൽ വൻ വർധന. ദ്വീപുകാർക്കും ദ്വീപിന് പുറത്തുനിന്നുള്ളവർക്കും നവംബർ 10 മുതലുള്ള യാത്രക്ക് കൂടിയ യാത്രാനിരക്ക് ബാധകമാവും.

കപ്പൽ സർവീസുകളുടെ നടത്തിപ്പ് ചെലവ് വർധിച്ചതാണ് നിരക്ക് കുട്ടിയതിന് ലക്ഷദ്വീപ് ഭരണകൂടത്തിന്റെ വിശദീകരണം.

തലസ്ഥാനമായ കവരത്തിയിലേക്ക് കൊച്ചിയിൽ നിന്നുള്ള ബങ്ക് ക്ലാസ് ടിക്കറ്റിന് 220 രൂപയുണ്ടായിരുന്നത് 330 ആക്കി വർധിപ്പിച്ചു. ഇതേ യാത്ര

ക്ക് ഫസ്റ്റ് ക്ലാസ് കാബിന് 3510 രൂപയും സെക്കന്റ് ക്ലാസ്സ് ടിക്കറ്റിന് 1300 രൂപയും ഇനി മുതൽ ലക്ഷദ്വീപുകാർ നൽകണം.

വിഐപി കാബിന് 6110 രൂപയാണ് നിരക്ക്. കോഴിക്കോട് ബേപ്പൂരിൽ നിന്ന് കവരത്തിയിലേക്ക് 230 രൂപയാണ് പുതുക്കിയ ബങ്ക് ക്ലാസ് നിരക്ക്.

സെക്കൻഡ് ക്ലാസ്720, ഫസ്റ്റ് ക്ലാസ്1910 എന്നിങ്ങനെയാണ് മറ്റു നിരക്കുകൾ. മംഗളൂർകവരത്തി ബങ്ക് ക്ലാസിന് 240 രൂപയും ഫസ്റ്റ് ക്ലാസ്, സെക്കൻഡ് ക്ലാസു

കൾ യഥാക്രമം 2240, 840 രൂപയും നൽകണം.

ലക്ഷദ്വീപുകാർക്ക് പുറമെ ഇവിടെ ജോലി ചെയ്യുന്ന സർക്കാർ ജീവനക്കാർക്കും ഈ നിരക്കായിരിക്കും ബാധകമാവുക.

അതേസമയം ലക്ഷദ്വീപിൽ പുറത്തുനിന്നുള്ളവരുടെ ടിക്കറ്റിൽ ഇരട്ടിയിലേറെ വർധവുണ്ട്.

കൊച്ചിയിൽ നിന്ന് കവരത്തിലേക്കുള്ള ബങ്ക് ക്ലാസ് നിരക്ക് 500ൽ നിന്ന് 1500 ആക്കി ഉയർത്തി. സെക്കൻഡ് ക്ലാസിന് 3810 രൂപയും ഫസ്റ്റ് ക്ലാസിന്

സാധ്യതാ പട്ടിക പ്രസിദ്ധീകരിച്ചു

മലബാർ ദേവസ്വം ബോർഡിലെ ക്ലാർക്ക് (കാറ്റഗറി നമ്പർ 41/2020), ക്ലാർക്ക്ബൈ ട്രാൻസ്ഫർ (കാറ്റഗറി നമ്പർ 42/2020) എന്നീ തസ്തികകളിൽ 29.08.2021 ൽ നടത്തിയ ഒ.എം.ആർ പരീക്ഷയുടെ അടിസ്ഥാനത്തിൽ തയ്യാറാക്കിയ സാധ്യതാ പട്ടിക പ്രസിദ്ധീകരിച്ചു. ലിസ്റ്റിന്റെ കോപ്പി കേരള ദേവസ്വം റിക്രൂട്ട്മെന്റ് ബോർഡിന്റെ ഓഫീസിലും വെബ്സൈറ്റിലും ലഭ്യമാണ്.

സാധ്യതാ പട്ടികയിൽ ഉൾപ്പെട്ടിട്ടുള്ള ഉദ്യോഗാർത്ഥികളു

വഖഫ് ബോർഡ് നിയമനങ്ങൾ: സ്പെഷ്യൽ റൂൾ പരിശോധിക്കുമെന്ന് മന്ത്രി

തിരുവനന്തപുരം: വഖഫ് ബോർഡ് നിയമനങ്ങൾ പിഎസ്സിക്കു വിട്ടുന സാഹചര്യത്തിൽ നിലവിലുള്ള ജീവനക്കാർക്കു വേണ്ടി സ്പെഷ്യൽ റൂൾ കൊണ്ടുവരുന്ന കാര്യം പരിശോധിക്കുമെന്ന് മന്ത്രി വി അബ്ദുറഹിമാൻ. നിയമസഭയിൽ ബില്ലിന്മേൽ നടന്ന ചർച്ചയ്ക്ക് മറുപടി പറയുകയായിരുന്നു മന്ത്രി. വഖഫ് സമ്പ്രദായം സംരക്ഷിക്കുന്നതിനുള്ള നടപടികൾ പുരോഗമിക്കുകയാണ്. ഏഴു ജില്ലകളിൽ ഇതിനായുള്ള സർവേ നടപടികൾ പൂർത്തിയായിട്ടുണ്ട്. വഖഫ് ബോർഡിന്റെ പ്രവർത്തനം നല്ല നിലയിൽ മുന്നോട്ടു കൊണ്ടു പോകാനാണ് സർക്കാർ ശ്രമിക്കുന്നതെന്നും മന്ത്രി പറഞ്ഞു.

വഖഫ് നിയമനങ്ങൾ പിഎസ്സിക്കു്

തിരുവനന്തപുരം: വഖഫ് നിയമനങ്ങൾ പിഎസ്സിക്ക് വിട്ടു ന്ന 2021 ലെ കേരള പബ്ലിക് സർവീസ് കമ്മീഷൻ (വഖഫ് ബോർഡിന്റെ കീഴിലുള്ള സർവീസുകൾ സംബന്ധിച്ച കൂടുതൽ ചുമതലകൾ) ഉൾപ്പെടെ മൂന്നു ബില്ലുകൾ നിയമസഭ പാസാക്കി. 2021 ലെ കേരള സംസ്ഥാന മെഡിക്കൽ പ്രാക്ടീഷനേഴ്സ്, 2021 ലെ കേരള ക്ലിനിക്കൽ സ്ഥാപനങ്ങൾ (രജിസ്ട്രേഷനും നിയന്ത്രണവും) ഭേദഗതി ബില്ലുകളുമാണ് ഇന്നലെ പാസാക്കിയത്. വഖഫ് ബോർഡിലെ ഭരണപരമായ സർവീസുകളിലെ ഉദ്യോഗസ്ഥരുടെയും ജീവനക്കുരുടെയും നിയമനങ്ങൾ പിഎസ്സി മുഖേന നടത്തുന്നതിനാണ് കേരള പബ്ലിക് സർവീസ് കമ്മീഷൻ (വഖഫ് ബോർഡിന് കീഴിലുള്ള സർവീസുകളെ സംബന്ധിച്ച് കൂടുതൽ ചുമതലകൾ) ബിൽ സർക്കാർ കൊണ്ടുവന്നത്.

മന്ത്രി വി അബ്ദുറഹിമാൻ അ വതരിപ്പിച്ച ബില്ലിനെതിരേ പ്ര

തിരുവനന്തപുരം: കോഴിക്കോട് കെഎസ്ആർടിസി ടെർമിനൽ നിർമ്മാണ പീഴവിനെക്കുറിച്ച് അന്വേഷിക്കാൻ നിയോഗിച്ച വിജിലൻസ് മറ്റും രണ്ടാഴ്ചയ്ക്കകം റിപ്പോർട്ട് സമർപ്പിക്കുമെന്ന് മന്ത്രി ആന്റണി രാജു നിയമസഭയെ അറിയിച്ചു. റിപ്പോർട്ട് പുറത്തുവരുമ്പോൾ പ്രതികൾ ആരെന്ന് ബോധ്യമാകുമെന്നും പ്രതിപക്ഷത്തിന്റെ അടിയന്തര പ്രമേയ നോട്ടീസിനു മറുപടിയായി മന്ത്രി പറഞ്ഞു. ടെർമിനൽ നിർമ്മാണത്തിലെ അഴിമതിയും അപാകതകളും ചൂണ്ടിക്കാട്ടി ടി സിദ്ധിഖാണ് നോട്ടീസ് അവതരിപ്പി

ച്ചത്. ആരെ ലക്ഷ്യമാക്കിയാണ് ഈ വിഷയത്തിൽ അടിയന്തര പ്രമേയം അവതരിപ്പിക്കുന്നതെന്നായിരുന്നു ഗതാഗത മന്ത്രിയുടെ മറുപടിയിലെ ആദ്യ ചോദ്യം. മറ്റൊരു പാലാരിവട്ടം ആയോ എന്ന് അന്വേഷിക്കുകയാണെന്നും മന്ത്രി പറഞ്ഞു. യുഡിഎഫ് കാലത്ത് നിർമ്മിച്ച പദ്ധതി അന്നത്തെ മുഖ്യമന്ത്രി, ഉമ്മൻ ചാണ്ടിയാണ് ഉദ്ഘാടനം ചെയ്തത്. കെട്ടിടത്തിന്റെ ബലക്ഷയത്തെക്കുറിച്ചുള്ള മദ്രാസ് എറൈടി റിപ്പോർട്ട് അനുസരിച്ച് ആറുകുറ്റപ്പണി നടക്കുന്നു. ഇതിനുള്ള ചെലവ് ഉത്തരവാദികളിൽ

നിന്ന് ഈടാക്കും. വിദഗ്ധ സമിതിയേയും സർക്കാർ നിയോഗിച്ചിട്ടുണ്ടെന്നും മന്ത്രി പറഞ്ഞു. പ്രതിമാസം 72 ലക്ഷം രൂപ വാടകയ്ക്കാണ് വാണിജ്യ കരാർ ഉണ്ടാക്കിയത്. വിപണിമൂല്യം കുറഞ്ഞ സംഹാപര്യത്തിൽ ഇത് ന്യായീകരിക്കാവുന്നതാണ്. നാല് ടെണ്ടറുകളിൽ ഏറ്റവും കൂടിയ തുകയ്ക്കാണ് വാടക കരാർ നൽകിയതെന്നും മന്ത്രി പറഞ്ഞു. മന്ത്രിയുടെ വിശദീകരണത്തെ തുടർന്ന് അടിയന്തര പ്രമേയ നോട്ടീസിന് സ്പീക്കർ എം ബി രാജേഷ് അവതരണാനുമതി നിഷേധിച്ചു. ഇതിൽ പ്രതിഷേധിച്ച് പ്രതിപക്ഷം സഭയിൽ നിന്നും ഇറങ്ങിപ്പോയി.

ടെലബൽ എത്ത്നിക് റസ്റ്റോറന്റ് ആരംഭിക്കും

തിരുവനന്തപുരം: പട്ടികവർഗ വികസന വകുപ്പും കെഎസ്ആർടിസിയുമായി ചേർന്ന് ടെലബൽ എത്ത്നിക് റസ്റ്റോറന്റ് എന്ന സംരംഭകത തൊഴിൽദായക പദ്ധതി ആസൂത്രണം ചെയ്തിട്ടുണ്ടെന്ന് മന്ത്രി കെ രാധാകൃഷ്ണനെ നിയമസഭയെ അറിയിച്ചു.

വിർചൽ ട്രൈബൽ എംപ്ലോയ്മെന്റ് എക്സ്പ്രൈസ് പദ്ധതിയിലൂടെ നിശ്ചിത യോഗ്യതയുള്ള എല്ലാ പട്ടികവർഗക്കാർക്കും തൊഴിൽ ലഭ്യത ഉറപ്പുവരുത്താനുള്ള പ്രവർത്തനങ്ങൾ പുരോഗമിക്കുകയാണ്.

പട്ടികജാതി പട്ടികവർഗ വികസന കോർപറേഷന്റെ പ്രവർത്തനം സോഷ്യൽ ഓഡിറ്റിങ്ങിന് വിശേഷമാക്കുന്ന ത് പരിശോധിച്ചു വരികയാണെന്നും പി എസ് സുപാൽ, സി കെ ആശ, പി ആർ സുനിൽകുമാർ, വി ബാലചന്ദ്രൻ എന്നിവരുടെ ചോദ്യത്തിന് മറുപടിയായി മന്ത്രി പറഞ്ഞു.

മുല്ലപ്പെരിയാർ: ആശങ്കയ്ക്ക് വഴിയില്ലെന്ന് മന്ത്രി കെ കൃഷ്ണൻകുട്ടി

തിരുവനന്തപുരം: മുല്ലപ്പെരിയാറിൽ ആശങ്കയ്ക്ക് വഴിയില്ലെന്നും സുപ്രീം കോടതി നിശ്ചയിച്ച റൂൾ കർവ് പാലിക്കുന്നുണ്ടെന്നും മന്ത്രി കെ കൃഷ്ണൻകുട്ടി നിയമസഭയെ അറിയിച്ചു. മുല്ലപ്പെരിയാർ പൊട്ടിയാൽ നേരിടാൻ എന്തൊക്കെ മുന്നൊരുക്കം എടുത്തിട്ടുണ്ടെന്ന ചോദ്യത്തിന് മറുപടി പറയുകയായിരുന്നു അദ്ദേഹം. അണക്കെട്ട് പൊട്ടുമെന്നൊക്കെ പൊട്ടില്ല. ഭൂകമ്പം ഉണ്ടായാൽ മാത്രമേ പ്രശ്നം ഉണ്ടാകുകയുള്ളൂ. അത്തരം സാഹചര്യം നേരിടാൻ ദുരന്തനിവാരണ സമിതി തയ്യാറെടുപ്പ് നടത്തുമെന്നും മന്ത്രി അറിയിച്ചു. കേരളത്തിലെ യതിമാർ അറിഞ്ഞിട്ടാണ് മരം മുറിക്കാനുള്ള ഉത്തരവ് ഇറക്കിയതെന്ന് തമിഴ്നാട് മന്ത്രി ദുരൈമുരുകൻ പറഞ്ഞതായുള്ള വാർത്തകൾ വാസ്തവ വിരുദ്ധമാണ്. ബേബി ഡാം ബലപ്പെടുത്തിയെന്ന് കരുതി യഥാർത്ഥ അണക്കെട്ട് ബലപ്പെട്ടില്ല. അണക്കെട്ട് 24 മണിക്കൂർ പരിശോധിക്കാനുള്ള സംവിധാനമുണ്ട്. മരം മുറിക്കാനുള്ള ഉത്തരവ് നിലവിലുശേഷം റദ്ദാക്കാനുള്ള നടപടിയുമായി മുന്നോട്ടുപോകും. അടിയന്തരമായി ഇതിന് നടപടി സ്വീകരിക്കുമെന്നും മന്ത്രി പറഞ്ഞു.



സമാ പദ്ധതിയുടെ ജില്ലാതല ആലോചന യോഗം

ഗവേഷണ പ്രോജക്റ്റുകളിൽ കരാർ നിയമനം

സംസ്ഥാന ഐ.ടി വകുപ്പിനു കീഴിലുള്ള അന്താരാഷ്ട്ര സ്വതന്ത്ര സോഫ്റ്റ്‌വെയർ കേന്ദ്രത്തിന്റെ (ഐ.സി.ഫോസ്) ഗവേഷണ മേഖലകളായ ഓപ്പൺ ഹാർഡ്‌വെയർ, ഓപ്പൺ ഐ.ഒ.റ്റി, ലാംഗ്വേജ് കമ്പ്യൂട്ടിംഗ്, മെഷീൻ ലേണിംഗ്, അസിസ്റ്റഡ് ടെക്നോളജി, ഇഗവണ്ണൻസ്, സോഫ്റ്റ്‌വെയർ ഡെവലപ്മെന്റ് എന്നിവയിലെ പ്രോജക്റ്റുകളിലേക്ക് കരാർ അടിസ്ഥാനത്തിൽ നിയമനം നടത്തുന്നതിന് രണ്ട് മുതൽ നാല് വർഷം പ്രവൃത്തി പരിചയമുള്ള ബി.ടെക് / എം.ടെക് / ബി.ഇ / എം.ഇ / ബി.എസ്.സി / എം.എസ്.സി / എം.ബി.എ / എം.എ (ലിങ്ക്വസ്റ്റിക്സ്) ബിരുദധാരികളെ ആവശ്യമുണ്ട്. താൽപര്യമുള്ളവർ ഒറിജിനൽ സർട്ടിഫിക്കറ്റുകളുമായി നവംബർ 15ന് രാവിലെ ഒൻപതിന് കാര്യവട്ടം സ്പോർട്സ് ഹബ്ബിലെ ഐസിഫോസ് ഓഫീസിൽ നടക്കുന്ന ആഭിമുഖത്തിൽ പങ്കെടുക്കണമെന്ന് രജിസ്ട്രാർ അറിയിച്ചു.

റിസർച്ച് അസോസിയേറ്റ്, റിസർച്ച് അസിസ്റ്റന്റ് എന്നിവയാണ് തസ്തികകൾ. റിസർച്ച് അസോസിയേറ്റിന് കുറഞ്ഞത് നാല് വർഷത്തെ പ്രവൃത്തി പരിചയം വേണം. പ്രതിമാസം 35,000 മുതൽ 45,000 രൂപ വരെയാണ് വേതനം. റിസർച്ച് അസിസ്റ്റന്റിന് കുറഞ്ഞത് രണ്ട് വർഷത്തെ പ്രവൃത്തി പരിചയം വേണം. പ്രതിമാസം 25,000 മുതൽ 35,000 രൂപ വരെയാണ് വേതനം. കൂടുതൽ വിവരങ്ങൾക്ക്: വരേഴ്സ്://ശരളി.ഐ.സി ഫോൺ: 04712700012/ 13/ 14, 0471 2413013, 9400225962.

ജൈവകൃഷിയും വിപണനവും സംബന്ധിച്ച സർവേയ്ക്കു തുടക്കം

ജൈവകൃഷിയും വിപണനവും സംബന്ധിച്ച സാമ്പത്തിക സ്ഥിതിവിവരക്കണക്ക് വകുപ്പ് നടത്തുന്ന സർവേയ്ക്കു തുടക്കമായി. ജൈവകൃഷിരീതികൾ, ഉല്പാദനം, വിപണനം, സംഭരണം, കൃഷിചെലവ്, വരുമാനം, കയറ്റുമതി, സർട്ടിഫിക്കേഷൻ, ജൈവകർഷക നേരിടുന്ന പ്രശ്നങ്ങൾ, അവർക്ക് ലഭ്യമാകുന്ന സഹായങ്ങൾ എന്നിവ സംബന്ധിച്ച വിവരങ്ങൾ സർവേയുടെ ഭാഗമായി ശേഖരിക്കും.

കൃഷി ചെയ്യുന്ന വിളകൾ, മണ്ണ് പരിശോധന, മണ്ണിന്റെ രാസസങ്കലന ഘടകങ്ങൾ, സസ്യപോഷണ മൂലകങ്ങളുടെ അളവ്, കൃഷിയിടത്തെയും വിളകളെയും ബാധിക്കുന്ന രോഗങ്ങളും കീടങ്ങളും, അവയെ നിയന്ത്രിക്കുന്നതിനവലംബിക്കുന്ന മാർഗങ്ങൾ എന്നിവ കർഷകരിൽ നിന്നും ലഭിക്കുന്നതിനു വേണ്ട രീതിയിലാണ് ശാസ്ത്രീയമായി സർവേയുടെ ചോദ്യാവലി രൂപകല്പന ചെയ്തിട്ടുള്ളത്. വകുപ്പിലെ ഫീൽഡ് തല ഉദ്യോഗസ്ഥരായ സർവേ നടത്തുന്നത്. ജില്ലാ ഡെപ്യൂട്ടി ഡയറക്ടർമാരുടെ മേൽ നോട്ടത്തിൽ രണ്ട് മാസം കൊണ്ട് സർവേ പൂർത്തീകരിക്കാനാണ് ലക്ഷ്യം.

അഫ്ഗാൻ ചർച്ച : പങ്കെടുക്കില്ലെന്നറിയിച്ച് ചൈന

ബീജിങ്: അഫ്ഗാൻ വിഷയം ചർച്ച ചെയ്യാൻ ഇന്ന് ഡൽഹിയിൽ നടക്കുന്ന റീജിയണൽ സെക്യൂരിറ്റി ഡയലോഗിൽ പങ്കെടുക്കില്ലെന്ന് അറിയിച്ച് ചൈന. പതിവായിരുന്ന സമയക്രമത്തിൽ പൊതുത്തരക്കേടുകൾ ഉള്ളതിനാൽ പങ്കെടുക്കാനാവില്ലെന്ന് ചൈന അറിയിച്ചതാണ് റിപ്പോർട്ടുകൾ. പാകിസ്ഥാൻ ചർച്ചയിൽ പങ്കെടുക്കില്ലെന്ന് നേരത്തെ അറിയിച്ചിരുന്നു. അതേസമയം മേഖലാ സുരക്ഷാ യോഗം

മുൻ നിശ്ചയിച്ചപ്രകാരം തന്നെ തുടങ്ങുമെന്ന് ഇന്ത്യ വ്യക്തമാക്കി. രഷ്യ, ഇറാൻ, തജാക്കിസ്ഥാൻ, ഉസ്ബെക്കിസ്ഥാൻ, തുർക്ക്മെനിസ്ഥാൻ,കസഖിസ്ഥാൻ,കിർഗിസ്ഥാൻ എന്നീ രാജ്യങ്ങൾ ചർച്ചയിൽ പങ്കെടുക്കും. ആതിഥേയ രാജ്യമായ ഇന്ത്യയുടെ സുരക്ഷാ ഉപദേശാധിപതി അജിത് ഡോവാൽ ചർച്ചയുടെ അധ്യക്ഷനാകും. അഫ്ഗാൻ ഭരണം താലിബാൻ പിടിച്ചടക്കിയതോടെ ഇന്ത്യയടക്കമുള്ള അയൽരാ

ജ്യങ്ങളുടെ സുരക്ഷയുമുൻനിർത്തിയാണ് ചർച്ച നടത്തുന്നത്. താലിബാൻ അധികാരം ഏറ്റെടുത്തതിന് ശേഷം ഭീകരവാദം, ലഹരി ഉല്പന്നങ്ങളുടെ കടത്ത് എന്നീ വിഷയങ്ങളിൽ നിലനിൽക്കുന്ന ഭീഷണിക്കെതിരെയുള്ള നിലപാടും ചർച്ചയിൽ സ്പീകരിക്കും. അഫ്ഗാനിസ്ഥാന്റെ നിലവിലെ സ്ഥിതിയും താലിബാൻ ഭരണകൂടവുമായുള്ള നയതന്ത്ര ബന്ധത്തെക്കുറിച്ചും ചർച്ച ചെയ്യും.

ജലനിധി: 5,883 കുടിവെള്ള പദ്ധതികൾ പൂർത്തീകരിച്ചു

തിരുവനന്തപുരം: ജലനിധി ഒന്നും രണ്ടും ഘട്ട പദ്ധതികളിലായി സംസ്ഥാനത്തെ തിരഞ്ഞെടുക്കപ്പെട്ട 227 പഞ്ചായത്തുകളിലായി 5,883 കുടിവെള്ള പദ്ധതികൾ പൂർത്തീകരിച്ചിട്ടുണ്ടെന്ന് മന്ത്രി കെ കൃഷ്ണൻകുട്ടി നിയമസഭയെ അറിയിച്ചു. ഇതുവഴി 4.46 ലക്ഷം കുടുംബങ്ങൾക്ക് കുടിവെള്ളം എത്തിക്കുകയാണ് സർക്കാർ ലക്ഷ്യമെന്ന് മന്ത്രി അറിയിച്ചു. ജലജീവൻ മിഷൻ: പട്ടി

കൾ പൊതുസ്ഥാപനങ്ങളിൽ നടപ്പാക്കിയവയെക്കാൾ വിജയകരമാണെന്നും മന്ത്രി പറഞ്ഞു. പൊതുസ്ഥാപനങ്ങളിലെ മഴവെള്ള സംഭരണ പദ്ധതികളിൽ ഏറിയ പങ്കും കുരുമുളയും സമയബന്ധിതമായും പരിപാലിക്കാത്തതിനാൽ പരാജയപ്പെടുന്നുണ്ട്. മുഴുവൻ വീടുകളിലും 2024 ഓടെ കുടിവെള്ളം എത്തിക്കുകയാണ് സർക്കാർ ലക്ഷ്യമെന്ന് മന്ത്രി അറിയിച്ചു. ജലജീവൻ മിഷൻ: പട്ടി

കവർഗ കുടുംബങ്ങളുടെ ഗുണഭോക്തൃവിഹിതം സർക്കാർ വഹിക്കും. തിരുവനന്തപുരം: ജലജീവൻ മിഷൻ കുടിവെള്ളപദ്ധതിയിൽ പട്ടികവർഗ കുടുംബങ്ങളുടെ ഗുണഭോക്തൃവിഹിതം സർക്കാർ വഹിക്കുമെന്ന് മന്ത്രി കെ രാധാകൃഷ്ണൻ പറഞ്ഞു. പട്ടികവർഗ വികസന വകുപ്പിൽ നിന്നുമായിരിക്കും ഈ തുക നൽകുന്നതെന്നും മന്ത്രി അറിയിച്ചു.

പ്രളയ ധനസഹായം ലഭിച്ച കുടുംബങ്ങളെ ലൈഫ് പദ്ധതിയിൽ നിന്ന് ഒഴിവാക്കുന്നുവെന്ന ആരോപണം വസ്തുതാപരമല്ലെന്ന് മന്ത്രി

തിരുവനന്തപുരം: പ്രളയത്തിലും പ്രകൃതിക്ഷോഭത്തിലും വീടിന് നാശനഷ്ടം സംഭവിച്ചതിന് സംസ്ഥാന ദുരന്തനിവാരണ ഫണ്ടിൽ നിന്നും ധനസഹായം ലഭിച്ച കുടുംബങ്ങളെ ലൈഫ് ഭവന പദ്ധതിയിൽ നിന്നും ഒഴിവാക്കുന്നതിൽ അപാകത ഉണ്ടെന്ന പ്രതിപക്ഷ നേതാവിന്റെ ആരോപണം വസ്തുതാപരമല്ലെന്ന് മന്ത്രി എം വി ഗോവിന്ദൻ. സ്വന്തമായി വീടില്ലാത്ത അർഹരെ കണ്ടെത്തി ഭവന നിർമ്മാണ

ധനസഹായമോ ഭവന സൗകര്യമോ നൽകുന്നതിനായി പ്രളയത്തിന് മുമ്പേ തന്നെ സർക്കാർ നടപ്പിലാക്കി വരുന്ന പദ്ധതിയാണ് ലൈഫ് ഭവന പദ്ധതി. പ്രളയത്തിൽ വീട് തകർന്നുപോയവരുടെ പേരുകൾ അതിനു മുമ്പേ നടപടിയാരംഭിച്ച ലൈഫ് പദ്ധതിയുടെ ഗുണഭോക്തൃ പട്ടികയിൽ ഉൾപ്പെട്ടിട്ടില്ലെന്നും പ്രതിപക്ഷ നേതാവ് വി ഡി സതീശന്റെ സബ്മിഷൻ മറുപടിയായി മന്ത്രി പറഞ്ഞു. 2018, 2019, 2020 വർഷ

ങ്ങളിലെ പ്രളയത്തിൽ വീട് പൂർണ്ണമായും തകരുകയും സർക്കാരിന്റെ ധനസഹായം ലഭിക്കാതിരിക്കുകയും ചെയ്യുന്ന സാഹചര്യത്തിൽ, ലൈഫ് ഗുണഭോക്തൃ പട്ടികയിൽ ഉൾപ്പെട്ടവരും ഇല്ലെങ്കിലും, ബന്ധപ്പെട്ട പഞ്ചായത്ത്/ മുനിസിപ്പൽ എൻജിനീയറുടെ സാക്ഷ്യപത്രത്തിന്റെ അടിസ്ഥാനത്തിൽ, വീട് നിർമ്മാണത്തിന് ലൈഫ് നിരക്കു പ്രകാരം ധനസഹായം നൽകുമെന്നും മന്ത്രി വ്യക്തമാക്കി.

കരാർ നിയമനം

തിരുവനന്തപുരം റീജിയണൽ കാൻസർ സെന്ററിൽ കരോടിസ്ഥാനത്തിൽ ഫാർമസിസ്റ്റു തസ്തികയിൽ നിയമനം നടത്തുന്നതിനായി അപേക്ഷ ക്ഷണിച്ചു. നവംബർ 20 ന് വൈകിട്ട് 03.30 വരെ അപേക്ഷ സ്വീകരിക്കും. വിശദവിവരങ്ങൾ എന്ന വെബ്സൈറ്റിൽ ലഭിക്കുമെന്ന് ഡയറക്ടർ അറിയിച്ചു.

പുഷ്പാർച്ചന നടത്തി

തിരുവനന്തപുരം: മുൻ രാഷ്ട്രപതി കെ ആർ നാരായണന്റെ ചരമവാർഷികദിനത്തിൽ നിയമസഭ സമുച്ചയത്തിലെ അദ്ദേഹത്തിന്റെ പ്രതിമയിൽ സ്പീക്കർ എം ബി രാജേഷ് പുഷ്പാർച്ചന നടത്തി. ഡെപ്യൂട്ടി സ്പീക്കർ ചിറ്റയം ഗോപകുമാർ, എംഎൽഎമാർ, നിയമസഭ സെക്രട്ടറി, നിയമസഭ സെക്രട്ടറിയറ്റ് ജീവനക്കാർ എന്നിവർ പങ്കെടുത്തു.

മെഡിക്കൽ കോളേജിൽ മൾട്ടി ടാസ്ക്കിംഗ് സ്റ്റാഫ്

തിരുവനന്തപുരം സർക്കാർ മെഡിക്കൽ കോളേജിൽ മൾട്ടി ടാസ്ക്കിംഗ് സ്റ്റാഫ് തസ്തികയിൽ കരാർ അടിസ്ഥാനത്തിൽ നിയമനം നടത്തും. ഒരു ഒഴിവുണ്ട്. അംഗീകൃത സർവകലാശാലയിൽ നിന്ന് മെഡിക്കൽ ലബോറട്ടറി ടെക്നോളജിയിൽ ഡിപ്ലോമയാണ് യോഗ്യത. മൈക്രോബയോളജി ലാബിൽ ഒരു വർഷത്തിൽ കുറയാത്ത പ്രവൃത്തി പരിചയം വേണം. കമ്പ്യൂട്ടറിലുള്ള അറിവും ഉണ്ടാവണം. 15800 രൂപയാണ് പ്രതിമാസ വേതനം. ഒരു വർഷത്തേക്കാണ് നിയമനം. ജനനതീയതി, വിദ്യാഭ്യാസ യോഗ്യത, മുൻപരിചയം, മേൽവിലാസം എന്നിവ തെളിയിക്കുന്ന സർട്ടിഫിക്കറ്റുകളുടെ സാധന സാക്ഷ്യപ്പെടുത്തിയ പകർപ്പുകൾ സഹിതം 15ന് വൈകുന്നേരം 3 ന് മുൻപ് തിരുവനന്തപുരം മെഡിക്കൽ കോളേജ് പ്രിൻസിപ്പലിന്റെ കാര്യാലയത്തിൽ തപാലിലോ ഇമെയിലിലോ അപേക്ഷ ലഭിക്കണം. നിശ്ചിത സമയം കഴിഞ്ഞുകിട്ടുന്ന അപേക്ഷകൾ പരിഗണിക്കില്ല. അപേക്ഷകൾ പരിശോധിച്ച് യോഗ്യതയുടെ അടിസ്ഥാനത്തിൽ കോവിഡ് മാനദണ്ഡങ്ങൾ പാലിച്ച് ഇന്റർവ്യൂ നടത്തും. അപേക്ഷിക്കുന്ന തസ്തികയുടെ പേര്, അപേക്ഷകന്റെ മേൽവിലാസം, ഇമെയിൽ അഡ്രസ്സ്, മൊബൈൽ നമ്പർ എന്നിവ അപേക്ഷയിൽ വ്യക്തമായി രേഖപ്പെടുത്തണം.

പോസ്റ്റ് ബേസിക് ഡിപ്ലോമ ഇൻ സ്പെഷ്യലിറ്റി നഴ്സിങ്

പോസ്റ്റ് ബേസിക് ഡിപ്ലോമ ഇൻ സ്പെഷ്യലിറ്റി നഴ്സിംഗ് കോഴ്സിലേക്കുള്ള പ്രവേശനപരീക്ഷ നവംബർ 14ന് രാവിലെ 10 മുതൽ ഉച്ചയ്ക്ക് 12 വരെ തിരുവനന്തപുരത്ത് നടക്കുമെന്ന് എൽ.ബി.എസ് ഡയറക്ടർ അറിയിച്ചു. അഡ്മിഷൻ ടിക്കറ്റ് വെബ്സൈറ്റിൽ അപേക്ഷാർഥിയുടെ ഹോം പേജിൽ നിന്നും ഡൗൺലോഡ് ചെയ്യാം. കൂടുതൽ വിവരങ്ങൾക്ക്: 04712560363, 36997 കോൾ കേരള ഡി.സി.എ പ്രവേശന തീയതി നീട്ടി

സ്പെഷ്യലൈസ്ഡ് മൂലേന തെരഞ്ഞെടുക്കപ്പെട്ട സർക്കാർ/എയ്ഡഡ് ഹയർസെക്കണ്ടറി, വൊക്കേഷണൽ ഹയർസെക്കണ്ടറി സ്കൂളുകളിൽ നടത്തിവരുന്ന ഡി.സി.എ കോഴ്സിന്റെ ഏഴാം ബാച്ച് പ്രവേശന തീയതി ഡിസംബർ എട്ട് വരെ പിഴയില്ലാതെയും 60 രൂപ പിഴയോടെ ഡിസംബർ 15 വരെയും നീട്ടി. നിശ്ചിത സമയപരിധിക്കുള്ളിൽ ഫീസ് ഒടുക്കി ഓൺലൈനായി രജിസ്റ്റർ ചെയ്യാം. ഫോൺ: 04712342950, 2342271, 2342369.

പാകിസ്ഥാനും താലിബാൻ ഭീകരരും തമ്മിൽ ധാരണയായി

ഇസ്ലാമബാദ്: ഒരു മാസത്തെ വെടിനിർത്തൽ കരാറിന് പാകിസ്ഥാനും പ്രാദേശിക താലിബാൻ ഭീകരരും തമ്മിൽ ധാരണയായി. ഇരുപക്ഷങ്ങളും കൃത്യമായി പാലിക്കുകയാണെങ്കിൽ വെടിനിർത്തൽ കരാർ തുടർന്ന് പോകാനും ധാരണയായിട്ടുണ്ട്. നവംബർ ഒമ്പത് മുതൽ പ്രാബല്യത്തിൽ വരുന്ന കരാർ ഡിസംബർ ഒമ്പത് വരെ നീളും. നിരവധി സമാധാന ചർച്ചകൾ നേരത്തെ നടന്നിരുന്നെങ്കിലും വിജയിച്ചിരുന്നില്ല. അഫ്ഗാനിസ്ഥാൻ താലിബാനിൽ അധികാരം പിടിച്ചെടുത്തതോടെയാണ് വീണ്ടും സ

മാധാന ചർച്ചകൾക്ക് വഴിതുറന്നത്. അഫ്ഗാൻ അതിർത്തിയിൽ, അഫ്ഗാൻ താലിബാൻ നേതാക്കളുമായി നടത്തിയ ചർച്ചയിൽ വെടിനിർത്തൽ കരാറിന് ധാരണയായതായി പാകിസ്ഥാൻ മന്ത്രി ഫവാദ് ചൗധരി പറഞ്ഞു. പാകിസ്ഥാൻ ഭരണഘടനയ്ക്ക് കീഴിലായിരിക്കണം വെടിനിർത്തൽ കരാർ. വെടിനിർത്തൽ കരാറിന്റെ ഭാഗമായി നിരവധി തടവുകാരെ മോചിപ്പിക്കണമെന്ന് ടിടിപി ആവശ്യപ്പെട്ടതായും പാകിസ്താൻ ഇത് സ്ഥിരീകരിച്ചിട്ടില്ലെന്നും റിപ്പോർട്ടുണ്ട്. അഫ്ഗാൻ താലിബാനിൽ

നിന്ന് വ്യത്യസ്തമാണ് നിരോധിത സംഘടനയായ തെഹ്രിക് ഇ താലിബാൻ പാകിസ്ഥാൻ(ടിടിപി), പാകിസ്ഥാൻ സർക്കാരിനെ അട്ടിമറിച്ച് രാജ്യത്ത് ശരിയത്ത് നിയമം നടപ്പിലാക്കുകയാണ് ടിടിപിയുടെ ലക്ഷ്യം. മലാല യൂസഫ് സായിയെ കൊലപ്പെടുത്താൻ ശ്രമിച്ചതോടെയാണ് ടിടിപി ലോകവ്യാപകമായി കുപ്രസിദ്ധി നേടുന്നത്. 2014ൽ പെഷവാറിലെ സൈനിക സ്കൂളിൽ ടിടിപി നടത്തിയ ആക്രമണത്തിൽ 132 കുട്ടികളടക്കം 149 പേരാണ് കൊല്ലപ്പെട്ടത്.

സാക്ഷരതാമിഷനിലെ പ്രേരക്മാരെ പൂനർവിന്യസിക്കാനുള്ള നടപടികൾ നടന്നു വരികയാണെന്ന് മന്ത്രി വി ശിവൻകുട്ടി

തിരുവനന്തപുരം : സംസ്ഥാന സാക്ഷരതാ മിഷനിൽ 10 വർഷത്തിലധികം സേവനമനുഷ്ഠിച്ച 74 ജീവനക്കാരെ സ്ഥിരപ്പെടുത്തിയ സർക്കാർ ഉത്തരവ് ഹൈക്കോടതി സ്പെഷ്യൽ ഓപ്പറേഷൻ കോർപ്പറേഷൻ വിദ്യാഭ്യാസങ്ങൾക്ക് വർത്തമാനകാല സാമൂഹ്യ യാഥാർത്ഥ്യങ്ങളെ ഉൾക്കൊണ്ടുകൊണ്ടുള്ള പുതിയ ദിശാബോധവും പുത്തൻ ഘട്ടം കൂടിയാണ്. 2021 ജനുവരിയിലെ ബജറ്റ് പ്രഖ്യാപനത്തെ തുടർന്ന് സാക്ഷരതാപ്ര

സ്ഥാനത്തിന്റെ ജനകീയ സ്വഭാവം വീണ്ടെടുക്കാൻ ഈ കാലഘട്ടത്തിൽ കഴിഞ്ഞു. 1991 ലെ സമ്പൂർണ്ണ സാക്ഷരതാ യജ്ഞത്തിന്റെ മാതൃകയിലുള്ള ഒട്ടേറെ പ്രവർത്തനങ്ങളും പദ്ധതികളുമാണ് ഇക്കാലയളവിൽ സാക്ഷരതാ മിഷൻ നടപ്പിലാക്കിയത്. ഇത്തരം പ്രവർത്തനങ്ങൾ ദേശീയ അന്തർദേശീയ തലങ്ങളിൽ ശ്രദ്ധിക്കപ്പെട്ടത് കേരളത്തിനും സംസ്ഥാന സർക്കാരിനും അഭിമാനകരമായ നേട്ടം കൂടിയാണ്. 2021 ജനുവരിയിലെ ബജറ്റ് പ്രഖ്യാപനത്തെ തുടർന്ന് സാക്ഷരതാ

താമിഷനിലെ പ്രേരക്മാരെ തദ്ദേശ സ്വയംഭരണ സ്ഥാപനങ്ങളിലേക്ക് പുനർവിന്യസിക്കാനുള്ള നടപടികൾ നടന്നു വരികയാണെന്നും മന്ത്രി പറഞ്ഞു. വിവിധ പ്രോജക്ടുകൾക്കായി വകയിരുത്തിയ തുകയിൽ നിന്ന് പ്രേരക്മാരുടെ 2021 ഏപ്രിൽ മുതലുള്ള ഭരണഭരിതം സർക്കാരിൽ നിന്ന് ഫണ്ട് ലഭ്യമാകുന്ന മുറയ്ക്ക് സാക്ഷരതാമിഷൻ വിതരണം ചെയ്തുവരുന്നുണ്ടെന്നും മന്ത്രി പറഞ്ഞു. കെ ഡി പ്രസേനന്റെ ശ്രദ്ധക്ഷണിക്കലിനു മറുപടി പറയുകയായിരുന്നു മന്ത്രി.

ഡൽഹി വായു നിലവാര സൂചിക 400ന് മുകളിൽ

ന്യൂഡൽഹി: മലിനവായുവിൽ മുങ്ങി രാജ്യതലസ്ഥാനം. ദീപാവലി ആഘോഷങ്ങൾക്ക് പിന്നാലെ പുലർച്ചെ നഗരത്തിനകത്തോടെ മുന്നാം ദിവസവും മോശം കാലാവസ്ഥ തുടരുകയാണ്. ഡൽഹിയിലെ ശരാശരി വായു നിലവാര സൂചിക ഇപ്പോഴും 400ന് മുകളിൽ തുടരുകയാണ്. ദീപാവലി ദിനത്തിൽ ഏർപ്പെടുത്തിയ പടക്ക നിരോധനം വ്യാപകമായി ലംഘിച്ചതാണ് സ്ഥിതിഗതികൾ സങ്കീർണ്ണമാക്കിയത്. പഞ്ചാബ്, ഹരിയാന സംസ്ഥാനങ്ങളിൽ കാർഷിക അവശിഷ്ടങ്ങൾ കത്തിച്ചതും മലിനീകരണ തോത് ഉയരാൻ കാരണമായി. കറുപ്പിന്റെ ശക്തി വർ

ധിച്ചെങ്കിലും വായുവിന്റെ നിലവാരത്തിൽ കാര്യമായ പുരോഗതിയുണ്ടായിട്ടില്ല. ഡൽഹിക്ക് പുറമെ ഹരിയാന, പഞ്ചാബ് സംസ്ഥാനങ്ങളിലും പുലർച്ചെ മുതൽ സൂചിക ഡൽഹിയിൽ 436 ആണ്. ഡൽഹിയുടെ സമീപനഗരങ്ങളായ ഗുഡ്ഗാവിൽ (460), ഗാസിയാബാദ് (458), നോയിഡ (455), ഫരിദാബാദ് (449) എന്നിവിടങ്ങളിലെ വായു നിലവാരവും മോശമായി തുടരുന്നു. ശനിയാഴ്ച രാവിലെ ഡൽഹിയിലെ ശരാശരി വായുനിലവാരം 449 ആയിരുന്നു. അതേസമയം ആന്ദ് വിഹാരിലും ഫരിദാബാദിലും വായു നിലവാരം 600

ന് മുകളിലെത്തിയിരുന്നു. 150 മീറ്റർ മാത്രമായിരുന്നു കഴിഞ്ഞ ദിവസം നാല് മണിക്ക് ശേഷം ഡൽഹിയിലെ ദുരുകാഴ്ചയുടെ പരിധി. ശാസകോശ രോഗങ്ങൾ, കാഴ്ച തടസ്സം, കണ്ണുകൾക്ക് ചൊരിച്ചിൽ മുതലായ ബുദ്ധിമുട്ടുകൾക്ക് മലിനവായു കാരണമാകുന്നുണ്ട്. ഇന്നലെ 14 ഡിഗ്രി സെൽഷ്യസാണ് ഡൽഹിയിൽ അന്തരീക്ഷ താപനില രേഖപ്പെടുത്തിയത്. വായു മലിനീകരണ തോതും പൊടിശല്യവും കൂറാക്കാൻ ടാങ്കറുകളിൽ ജലം സ്പ്രേ ചെയ്യുന്നതിന് സംസ്ഥാന സർക്കാർ നടപടികൾ സ്വീകരിച്ചിട്ടുണ്ട്.



കേരള സർക്കാർ കയർ വികസന വകുപ്പ് സംഘടിപ്പിച്ച കയർ ഭൂവസ്ത്രം ഏകദിന സെമിനാർ വി. ആർ. വിനോദ് ഐ.എ.എസ്.ഡയറക്ടർ കയർ വികസന വകുപ്പ് (ആൻഡ് ഫുഡ് സേഫ്റ്റി കമ്മീഷണർ) ഉദ്ഘാടനം നിർവഹിച്ചു.